
Shri Kalyana Stavaraja

श्री कल्याणस्तवराजः

Document Information



Text title : Shri Kalyana Stavaraja 08 19

File name : kalyANastavarAjah.itx

Category : devii, devI, stavarAja

Location : doc_devii

Author : Manmatha

Proofread by : Rajesh Thyagarajan

Description/comments : From stotrArNavaH 08-19

Latest update : August 15, 2021

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 7, 2024

sanskritdocuments.org

ಶ್ರೀ ಕಲ್ಯಾಣಸ್ತವರಾಜಃ



ಕಲ್ಯಾಣವೃಷ್ಟಿಭಿರಿವಾಮೃತಪೂರಿತಾಭಿ-
ರ್ಲಕ್ಷ್ಮೀಸ್ವಯಂವರಣಮಂಗಲದೀಪಿಕಾಭಿಃ .
ಸೇವಾಭಿರಂಬ ತವ ಪಾದಸರೋಜಮೂಲೇ
ನಾಕಾರಿ ಕಿಂ ಮನಸಿ ಭಕ್ತಿಮತಾಂ ಜನಾನಾಂ .. 1..
ಏತಾವದೇವ ಜನನಿ ಸ್ವೃಹಣೀಯಮಾಸ್ತೇ
ತ್ವದ್ವಂದನೇನ ಸಲಿಲಸ್ಥಗಿತೇ ಚ ನೇತ್ರೇ .
ಸಾನ್ನಿಧ್ಯಮುದ್ಯದರುಣಾಯತಲೋಚನಸ್ಯ
ತ್ವದ್ವಿಗ್ರಹಸ್ಯ ಸುಧಯಾ ಪರಯಾಪ್ಲುತಸ್ಯ .. 2..
ಈಶಿತ್ವಭಾವಕಲುಷಾಃ ಕತಿ ನಾಮ ಸಂತಿ .
ಬ್ರಹ್ಮಾದಯಃ ಪ್ರತಿಯುಗಂ ಪ್ರಲಯಾಭಿಭೂತಾಃ .
ಏಕಃ ಸ ಏವ ಜನನಿ ಸ್ಥಿರಸಿದ್ಧಿರಾಸ್ತೇ
ಯಃ ಪಾದಯೋಸ್ತವ ಸಕೃತ್ಪ್ರಣತಿಂ ಕರೋತಿ .. 3..
ಲಬ್ಧ್ವಾ ಸಕೃತ್ ತ್ರಿಪುರಸುಂದರಿ ತಾವಕೀನಂ
ಕಾರುಣ್ಯಕಂದಲಿತಕಾಂತಿಭರಂ ಕಟಾಕ್ಷಂ .
ಕಂದರ್ಪಭಾವಸುಭಗಾಸ್ತ್ವಯಿ ಭಕ್ತಿಭಾಜಃ
ತ್ವಂ (ಸಂ) ಮೋಹಯಂತಿ ತರುಣೇ ವನತ್ರಯಸ್ಯ .. 4..
ಹ್ರೀಂಕಾರಮೇವ ತವ ನಾಮ ಗೃಣಂತಿ ವೇದಾ
ಮಾತಸ್ತಿ ಕೋಣನಿಲಯೇ ತ್ರಿಪುರೇ ತ್ರಿಣೇತ್ರೇ .
ಯತ್ಸುಸ್ವೈಶೋ ಯಮಭಟಾಭಿಭವಂ ವಿಹಾಯ
ದೀವ್ಯಂತಿ ನಂದನವನೇ ಸಹ ಲೋಕಪಾಲ್ಯೈಃ .. 5..
ಹಂತುಃ ಪುರಾಮಧಿಗಲಂ ಪರಿಘೂರ್ಣಮಾನಃ
ಕೂರಃ ಕಥಂ ನು ಭವಿತಾ ಗರಲಸ್ಯ ವೇಗಃ .
ನಾಶ್ವಾಸನಾಯ ಯದಿ ಮಾತರಿದಂ ತ್ವದರ್ಥಂ
ದೇಹಸ್ಯ ಶಶ್ವದಮೃತಾಪ್ಲವಶೀತಲಸ್ಯ .. 6..
ಸರ್ವಜ್ಞತಾಂ ಸದಸಿ ವಾಕ್ಪಟುತಾಂ ಪ್ರಸೂತೇ
ದೇವಿ ತ್ವದಂಘ್ರಿಸರಸೀರುಹಯೋಃ ಪ್ರಣಾಮಃ .

ಕಿಂಚ ಸ್ಪುರನ್ಮಕುಟಮುಜ್ಜ್ವಲಮಾತಪತ್ರಂ
 ದ್ವೇ ಚಾಮರೇ ಚ ಮಹತೀಂ ವಸುಧಾಂ ದದಾತಿ .. 7..
 ಕಲ್ಪದ್ರುಮೈರಭಿಮತಪ್ರತಿಪಾದನೇಷು
 ಕಾರುಣ್ಯವಾರಿಧಿಭಿರಂಬ ಭವತ್ಕಟಾಕ್ಷೈಃ .
 ಆಲೋಕಯ ತ್ರಿಪುರಸುಂದರಿ ಮಾಮನಾಥಂ
 ತ್ವಯ್ಯೇವ ಭಕ್ತಿಭರಿತಂ ತ್ವಯಿ ದತ್ತದೃಷ್ಟಿಂ .. 8..
 ಹಂತೇತರೇಷ್ಟಪಿ ಮನಾಂಸಿ ನಿಧಾಯ ಚಾನ್ಯೇ
 ಭಕ್ತಿಂ ವಹಂತಿ ಕಿಲ ಪಾಮರದೈವತೇಷು .
 ತ್ವಾಮೇವ ದೇವಿ ಮನಸಾಹಮನುಸ್ಮರಾಮಿ
 ತ್ವಾಮೇವ ನೌಮಿ ಶರಣಂ ಜನನಿ ತ್ವಮೇವ .. 9..
 ಲಕ್ಷ್ಮೇಷು ಸತ್ಸ್ವಪಿ ತವಾಕ್ಷಿವಿಲೋಕನಾನಾಂ
 ಆಲೋಕಯ ತ್ರಿಪುರಸುಂದರಿ ಮಾಂ ಕಥಂಚಿತ್ .
 ನೂನಂ ಮಯಾ ತು ಸದೃಶಃ ಕರುಣೈಕಪಾತ್ರಂ
 ಜಾತೋ ಜನಿಷ್ಯತಿ ಜನೋ ನ ತು ಜಾಯಮಾನಃ .. 10..
 ಹ್ರೀಂ ಹ್ರೀಮಿತಿಪ್ರತಿಪದಂ ಜಪತಾಂ ತವಾಖ್ಯಾಂ
 ಕಿಂ ನಾಮ ದುರ್ಲಭಮಿಹ ತ್ರಿಪುರಾಧಿವಾಸೇ .
 ಮಾಲಾಕಿರೀಟಮದವಾರಣಮಾನಿನೀಯ
 ತಂ ಸೇವತೇ ವಸುಮತೀ ಸ್ವಯಮೇವ ಲಕ್ಷ್ಮೀಃ .. 11..
 ಸಂಪತ್ಕರಾಣಿ ಸಕಲೇಂದ್ರಿಯನಂದನಾನಿ
 ಸಾಮ್ರಾಜ್ಯದಾನಕುಶಲಾನಿ ಸರೋರುಹಾಕ್ಷಿ .
 ವಲ್ಲೋಚನಾನಿ ದುರಿತೌಘನಿವಾರಣಾನಿ
 ಮಾಮೇವ ಮಾತರನಿಶಂ ಕಲಯಂತು ಮಾನ್ಯಂ .. 12..
 ಕಲ್ಪೋಪಸಂಹರಣಕಲ್ಪಿತತಾಂಡವಸ್ಯ
 ದೇವಸ್ಯ ಖಂಡಪರಶೋಃ ಪರಭೈರವಸ್ಯ .
 ಪಾಶಾಂಕುಶೈಕ್ಷವಶರಾಸನಪುಷ್ಪಬಾಣಾ
 ನಾ ಸಾಕ್ಷಿಣೀ ವಿಜಯತೇ ತವ ಮೂರ್ತಿ ರೇಕಾ .. 13..
 ಲಗ್ನಂ ಸದಾ ಭವತು ಮಾತರಿದಂ ತ್ವದೀಯ
 ತೇಜಃ ಪರಂ ಬಹುಲಕುಂಕುಮಪಂಕಶೋಣಂ .
 ಭಾಸ್ವಕಿರೀಟಮಮೃತಾಂಶುಕಲಾವತಂಸಂ
 ಮಧ್ಯೇತಿಕೋಣನಿಲಯಂ ಪರಮಾಮೃತಾದ್ರ್ಯಂ .. 14..
 ಹ್ರೀಂಕಾರಮೇವ ತವ ನಾಮ ತದೇಕರೂಪಂ
 ಕಿಂ ನಾಮ ಸುಂದರಿ ಸರೋಜನಿವಾಸಶೀಲೇ .

ತ್ವತ್ತೇಜಸಾ ಪರಿಣತಂ ವಿದಧಾತಿ ಭೂತ-

ಸರ್ಗಂ ತನೋತಿ ಸರಸೀರುಹಸಂಭವೋಽಯಂ .. 15..

ಹ್ರೀಂಕಾರತ್ರಯಸಂಪುಟೇನ ಮಹತಾ ಮಂತ್ರೇಣ ಸಂದೀಪಿತಂ
ಸ್ತೋತ್ರಂ ಯಃ ಪ್ರತಿವಾಸರಂ ತವ ಪುರೋ ಹ್ಯೇತಜ್ಜಪೇನ್ಮಾನವಃ .

ತಸ್ಯ ಕ್ಷೋಣಿಭುಜೋ ಭವಂತಿ ವಶಗಾ ಲಕ್ಷ್ಮೀಃ ಸ್ಥಿರಸ್ಥಾಯಿನೀ
ವಾಣೀ ನಿರ್ಮಲಸೂಕ್ತಿಭಾರಭರಿತಾ ಜಾಗರ್ತಿ ದೀರ್ಘಂ ವಯಃ .. 16..

ಕುವಲಯದಲನೀಲಂ ಬರ್ಬರಸ್ಥಿಗ್ಧಕೇಶಂ

ಪೃಥುತರಕುಚಭಾರಂ ಕ್ರಾಂತಕಾಂತಾವಲಗ್ನಂ .

ಕಿಮಿಹ ಬಹುಭಿರುಕ್ತೈಃ ತ್ವತ್ತ್ವ ರೂಪಂ ಪರಂ ತತ್

ಸಕಲಭುವನಮಾತಃ ಸಂತತಂ ಸನ್ನಿಧತ್ತಾಂ .. 17..

ಮಾಣಿಕ್ಯಮಾಗಲಿಕಸೂತ್ರಿತಪಾಲಿಕೇನ

ಮಂದಸ್ಥಿತೇನ ಮ(ವ)ದನಾರುಣಪಂಕಜೇನ .

ಕಾಲಾಂತದೀರ್ಘಮಣಿಮಂಗಲಸೂತ್ರಕಂಠೀ-

ಮಂಭಾಂ ವಿಶಾಲನಯನಾಂ ಮನಸಾ ಸ್ಮರಾಮಿ .. 18..

ಇತಿ ಮನ್ಮಥೇನ ವಿರಚಿತಃ ಶ್ರೀಕಲ್ಯಾಣಸ್ತವರಾಜಃ ಸಂಪೂರ್ಣಃ .

Proofread by Rajesh Thyagarajan

—
Shri Kalyana Stavaraja

pdf was typeset on March 7, 2024

—

Please send corrections to sanskrit@cheerful.com

